



Dhul fil-kariga ta' żewġ Membri ġodda tal-Qorti tal-Ġustizzja

Permezz ta' deċiżjoni tal-1 ta' Frar 2019, inħatar bħala Mħallf fil-Qorti tal-Ġustizzja, għall-perijodu bejn is-7 ta' Ottubru 2019 u s-6 ta' Ottubru 2021, Niilo Jääskinen, li qiegħed jieħu post Allan Rosas.

Permezz ta' deċiżjoni tal-10 ta' Lulju 2019, inħatar bħala Mħallf fil-Qorti tal-Ġustizzja, għall-perijodu bejn is-7 ta' Ottubru 2019 u s-6 ta' Ottubru 2024, Nils Wahl, li qiegħed jieħu post Carl Gustav Fernlund.

Fi-okkażjoni, minn naħa, tal-waqfien mill-kariga u tat-tluq ta' Allan Rosas u Carl Gustav Fernlund u, min-naħa l-oħra, tat-teħid tal-ġurament u tad-dhul fil-kariga ta' Niilo Jääskinen u ta' Nils Wahl, illum ser tinżamm udjenza solenni fis-sede tal-Qorti tal-Ġustizzja tal-Unjoni Ewropea.

L-udjenza solenni ser tiġi trażmessa direttament mis-18.00 fis-sit aċċessibbli minn: <http://c.connectedviews.com/01/LiveMeetings/cdj>

Curricula vitae tal-Membri l-ġodda

Niilo Jääskinen

imwieled fl-1958; gradwat fid-dritt (1980), diploma fi studji approfonditi fid-dritt (1982) u Dottorat mill-Univerisità ta' Helsinki, il-Finlandja (2008); Lecturer fl-Università ta' Helsinki (1980-1986); Référéndaire u Mħallf Temporanju fil-Qorti tal-Prim'Istanza ta' Rovaniemi, il-Finlandja (1983-1984); Konsulent Legali (1987-1989), u wara Kap tad-Divizjoni tad-Dritt Ewropew (1990-1995) fil-Ministeru tal-Ġustizzja, il-Finlandja; Konsulent Legali fil-Ministeru għall-Affarijiet Barranin, il-Finlandja (1989-1990); Konsulent u Segretarju għall-Affarijiet Ewropej fil-Kummissjoni Għolja tal-Parlament Finlandiż (1995-2000); Imħallf Temporanju (Lulju 2000 - Diċembru 2002), u wara Mħallf (Jannar 2003 - Settembru 2009) fil-Qorti Amministrattiva Suprema, il-Finlandja; responsabbli għall-kwistjonijiet legali u istituzzjonali matul in-negozjati għall-adeżjoni tar-Repubblika Finlandiża fl-Unjoni Ewropea; Avukat Ġenerali fil-Qorti tal-Ġustizzja mis-7 ta' Ottubru 2009 sas-7 ta' Ottubru 2015, Imħallf fil-Qorti Amministrattiva Suprema (2015-2019); Viċi President tal-Qorti Amministrattiva Suprema (2018-2019); Imħallf fil-Qorti tal-Ġustizzja mis-7 ta' Ottubru 2019.

Nils Wahl

imwieled fl-1961; dottorat fid-dritt mill-Università ta' Stokkolma, l-Isvezja (1995); Professur Assoċjat (Rettur) u inkarigat mill-katedra Jean Monnet fid-dritt Ewropew (1995), Professur tad-dritt Ewropew, l-Università ta' Stokkolma (2001); Direttur Ġenerali ta' fondazzjoni li taħdem fil-qasam tat-taħriġ (1993-2004); President tal-assoċjazzjoni Svediża Nätverket för

europarättslig forskning (assoċjazzjoni Svediza għall-istudji tad-dritt Komunitarju) (2001-2006); Membru tar-Rådet för konkurrensfrågor (Kunsill tad-Dritt tal-Kompetizzjoni, 2001-2006); Imħallef fil-Qorti Ġenerali (2006-2012); Avukat Ġenerali fil-Qorti tal-Ġustizzja mit-28 ta' Novembru 2012 sas-6 ta' Frar 2019; Imħallef fil-Qorti tal-Ġustizzja mis-7 ta' Ottubru 2019.

Kuntatt għall-istampa: Jacques Rene Zammit ☎ (+352) 4303 3355